विधानमंडळ कामकाज प्राथम्य विधानमंडळ अधिवेशन कालावधीत मंत्रालयीन 
विभागांच्या सचिवांनी सभागृहाच्या गॅलरीत 
उपस्थित राहण्याबाबत व अघधिवेठानासंबंधीत 


कामकाज विहित कालमर्यादेत पूर्ण करण्याबाबत. 
महाराष्ट्र शासन 
संसदीय कार्य विभाग 


शासन परिपत्रक क्रमांक: विमंअ-०२१९(२)/प्र.क्र.१०२/पाच, 
मादाम कामा मार्ग, हुतात्मा राजगुरु चौक, 
मंत्रालय, मुंबई-४०० ०३२. 
दिनांक : १० जून, २०१९ 


शासन परिपत्रक 


महाराष्ट्र विधानमंडळाचे सन २०१९ चे दुसरे (पावसाळी) अधिवेशन, विधानभवन, मुंबई येथे सोमवार, 
दिनांक १७ जून, २०१९ पासून अभिनिमंत्रित करण्यात आले आहे. विधानमंडळाच्या उभय सभागृहांच्या 
कामकाजामध्ये कोणत्याही बाबींच्या अनुषंगाने कोणत्याही विभागाचा मुद्दा केव्हाही उपस्थित होऊ शकतो. सबब 
संबंधित मुद्यांवर तातडीने कार्यवाही होण्यासाठी विभागांच्या सचिवांची उपस्थिती मुख्यालयी तसेच, 
आवऱ्यकता असेल, त्यावेळेस विधानमंडळाच्या सभागृहाच्या गॅलरीत देखील अनिवार्य आहे. विधानमंडळ 
अधिवेशन काळात सभागृहात ज्या दिवशी त्यांच्या विभागांशी संबंधीत कामकाज, पुरवणी मागण्यांवरील चर्चा व 
मतदान आणि इतर महत्त्वाचे कामकाज असेल, त्या दिवशी विभागाच्या सचिवानी सभागृहातील अधिकारी 
गॅलरीमध्ये निश्चितपणे उपस्थित रहावे व अन्य सभागृहात निकटतम वरिष्ठ अधिकाऱ्यास उपस्थित ठेवावे. 
तसेच, सभागृहातील चर्चेमध्ये उपस्थित होणाऱ्या मुद्यांबाबतची माहिती संबंधीत मा. मंत्री / राज्यमंत्री 
महोदयांना तात्काळ उपलब्ध केली जाईल, याबाबत दक्षता घ्यावी. 


२. वर नमूद बाबी विचारात घेता, सर्व अपर मुख्य सचिव / प्रधान सचिव / सचिव यांनी अधिवेशनाच्या 
कालावधीत मुंबई येथे निश्चितपणे उपस्थित रहावे. परंतु काही अनिवार्य कारणांमुळे, त्यांना मुंबई बाहेर दौऱ्यावर 
जाणे भाग पडल्यास, त्यांनी माझी व त्यांच्या संबंधित मंत्र्यांची पूर्वानुमती घ्यावी व त्यांच्या अनुपस्थितीत 
विधानमंडळ कामकाज पार पाडण्यासाठी जबाबदार अधिकाऱ्याची नियुक्‍ती करावी. 

३. विधानमंडळाच्या विधानसभा आणि विधानपरिषद सभागृहात तारांकित / अतारांकित प्रश्न, लक्षवेधी 
सूचना, महाराष्ट्र विधानपरिषद नियम ९३ अन्वयेच्या सूचना, स्थगन प्रस्ताव, औचित्याचे मुद्दे, विशोष उल्लेख 
इत्यादी संसदीय आयुधांच्या माध्यमातून उपस्थित करण्यात आलेल्या बाबींसंदर्भात शासनाकडून कार्यवाही 
करण्याचा कालावधी विधानसभा आणि विधानपरिषद नियमांद्वारे विहित करण्यात आलेला आहे. तथापि, 
अझ्ाप्रकरणी, त्याचप्रमाणे सभागृहात शासनाच्यावतीने देण्यात आलेल्या आश्वासनांवर विहित कालावधीत 
कार्यवाही न झाल्यामुळे, सन्माननीय सदस्यांकडून नापसंती व्यक्‍त करण्यात येते. तसेच, त्यासंदर्भात 
मा. पीठासीन अधिकारी वेळोवेळी बैठका घेऊन अथवा पत्राद्वारे शासनाला सबंधीतांविरुद्ध कडक कार्यवाही 
करण्याबाबत निदेश देतात. या पार्श्वभूमीवर सन्माननीय सदस्यांनी विविध संसदीय आयुधांद्वारे उपस्थित 
केलेल्या बाबी विहित कालावधीत निकाली काढण्याच्या तसेच अज्ञा कोणत्याही बाबी प्रलंबित राहणार नाहीत 
याची दक्षता घेण्यात यावी. 


शासन परिपत्रक क्रमांकः विमंअ-०२१९(२)/प्र.क्र.१०२/पाच 


४. पूर्वोक्त परिच्छेदात नमूद केलेली वस्तुस्थिती लक्षात घेता, सन्माननीय सदस्यांकडून विविध 
आयुशधांद्वारे उपस्थित करण्यात आलेल्या बाबींची उत्तरे परिपूर्ण आणि सर्वसमावेशक असतील तसेच, सदर 
उत्तरे विहित मुदतीत विधानमंडळ सचिवालयास / संबंधीत सन्माननीय सदस्यांना पाठविळी जातील आणि 
आश्वासनपूर्ती अहवाल विहित मुदतीत सादर केळे जातील याची सर्व अपर मुख्य सचिव /प्रधान सचिव/ 
सचिवांनी व्यक्‍तीडा: दक्षता घ्यावी. 


५. विविध संसदीय आयुधांद्वारे उपस्थित करण्यात आलेली आणि वरीलप्रमाणे कालमर्यादा आखून 
दिलेली कोणतीही बाब सदर कालमर्यादेपलीकडे प्रलंबित राहिल्यास, संबंधीत विभागाच्या सचिवांविरुद्ध 
कडक कारवाई करण्यात येईल, याची कृपया नोंद घ्यावी. 


उपरोक्त सूचनांचे काटेकोरपणे अनुपालन करावे. 


प्रस्तुत शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध 
करण्यात आले असून त्याचा संकेतांक २०१९०६१०१३१४२७८३१५ असा आहे. हे परिपत्रक डिजीटल स्वाक्षरीने 
साक्षांकित करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने, 


Digitally signed by AJOY MEHTA 
DN: c=IN, st=Maharashtra, 
2.5.4.20=6cd985f04d38fef505754856131307df708dca9bbe 
ea90df80882d2257d79126, postalCode=400032, 
street: =MANTRALAYA,MUMBAI, 


serialNumber=85c1fa2cdc7cf754bc479fb6ae97bc65889de1 
63fa7e4c775fecl ed9e37334f3, ou=NA, o=GOVERNMENT OF 
MAHARASHTRA, cn=AJOY MEHTA 
Date: 2019.06.10 15:24:58 +05'30' 
(अजोय मेहता) 
मुख्य सचिव, महाराष्ट्र शासन 


प्रति, 


१. सर्व अपर मुख्य सचिव/प्रधान सचिव / सचिव, मंत्रालय, मुंबई. 

२. मा.मुख्यमंत्र्यांचे अपर मुख्य सचिव, मुख्यमंत्री सचिवालय, मंत्रालय, मुंबई. 
३. सह सचिव, मुख्य सचिवांचे कार्यालय, मंत्राळय, मुंबई 

४. सर्व मंत्री / राज्यमंत्री यांचे खाजगी सचिव, मंत्रालय, मुंबई. 

५. सर्व मंत्रालयीन विभाग. 

६. निवड नस्ती. 


पृष्ठ २ पैकी २ 


